

முதல்வர் உத்தரவுப்படி

1281 தரைப்பாலங்கள் உயர் மட்டப் பாலங்களாக மாற்றப்படுகின்றன!

சென்னை, அக். 13 - முதல்வர் மு.க.ஸ்டாலின் அவர்களின் உத்தரவுப்படி 1281 தரைப்பாலங்கள் உயர் மட்ட மேம்பாலங்களாக மாற்றப்படுகின்றன என்று சட்டப் பேரவையில் பொதுப்பணித் துறை அமைச்சர் எ.வ.வேலு உறுப்பினர் ஜி.கே.மணி எழுப்பிய கேள்விக்குப் பெருமிதத்துடன் குறிப்பிட்டுள்ளார்.

இது குறித்த விவாதம் வருமாறு:-

ஜி.கே.மணி: காவிரி ஆற்றின் குறுக்கே பாலம் கட்டுவது குறித்து, உங்கள் தொகுதியில் முதலமைச்சர் திட்டத்தின் கீழ் ஒரு கோரிக்கை வைத்தேன். அதை ஏற்றுக்கொண்ட முதலமைச்சர் அவர்கள் ரூபாய் 250 கோடி மதிப்புடைய பாலம் கட்டப்படும் என்ற ஒரு மகத்தான அறிவிப்பை வெளியிட்டார்கள். அதற்காக பொது மக்களின் சார்பில் நான் அப்பொழுதே நன்றியைத் தெரிவித்துக் கொண்டேன். இந்தப் பாலம் என்பது தருமபுரி, கிருஷ்ணகிரி, சேலம், ஈரோடு, கோயம்புத்தூர் ஆகிய மாவட்டங்களை இணைப்பது என்பது உண்மை. அதே நேரத்தில் கொச்சின் துறைமுகத்திலிருந்து பாலக்காடு, கோயம்புத்தூர் மாவட்டம், ஈரோடு மாவட்டம், கொளத்தூர் வழியாக ஆற்றைக் கடந்து பெண்ணாகரம், பாலக்கோடு, ஓசூர், பெங்களூர், மும்பை வரையிலே இணைக்கக்கூடிய தேசிய நெடுஞ்சாலைகளோடு இணைத்துவிட்டால், அது போக்குவரத்திற்கு மிக எளிதாக இருப்பதோடு, போக்குவரத்து நேரமும் சிக்கனமாகும் மற்றும் தொழில் வளர்ச்சிக்கு ஏதுவாகவும் இருக்கும்.

சட்டப்பேரவையில் அமைச்சர் எ.வ.வேலு தகவல்!

என்பதன் அடிப்படையிலேதான் இது ஒரு நல்லத் திட்டம்.

இதை அரசு நிறைவேற்ற வேண்டும் என்ற வேண்டுகோளை கேள்வியோடு வைக்கிற அதே நேரத்தில், முதலமைச்சர் அவர்கள் அறிவித்திருக்கிற இந்தத் திட்டத்தை நல்ல மனம் படைத்த, எதையும் எப்படிக் செய்யும் ஆற்றல்மிக்க அமைச்சர் அவர்கள் இதை விரைந்து செய்து முடிப்பார்களா?

அமைச்சர் எ.வ.வேலு: பேரவைத் தலைவர் அவர்களே, தமிழ்நாட்டிலுண்டைய முதலமைச்சர் தளபதியார் அவர்கள் ஆட்சிப் பொறுப்பை ஏற்றவுடனேயே உயர்மட்டப் பாலம் கட்டுவதற்கு முன்னுரிமை அளிக்க வேண்டுமென்று கூறினார்கள். தரைப் பாலங்களைப் பொறுத்தவரையில், வெள்ளப்பெருக்கு ஏற்படுகின்ற காலங்களில், அதன் வழியாக மக்கள் ஓர் ஊரிலிருந்து மற்றொரு ஊருக்குச் செல்லவே முடியாத நிலை ஒருகாலத்தில் இருந்தது. முதலமைச்சர் அவர்கள் ஆட்சிப் பொறுப்பேற்றவுடனே, தமிழ்நாட்டைப் பொறுத்தவரையில், 1,281 தரைப் பாலங்களை உயர்மட்டப் பாலங்களாக தரமுயர்த்த வேண்டும் என்று ஆணை பிறப்பித்தார்கள். அந்த அடிப்படையில், 2021-2022 ஆம் ஆண்டில் 693 பாலங்கள், 2022-2023 ஆம் ஆண்டில் 66 பாலங்கள், 2023-2024 ஆம் ஆண்டில் 277 பாலங்கள் என இந்த 3 நிதியாண்டுகளில் ஏறத்தாழ 1,036 பாலங்களைக் கட்ட இந்த அரசின் சார்பாக முடிவு செய்யப்பட்டது.

நிதி நிலைமை எப்படியிருக்கிறது என்பது பற்றி



சட்டமன்ற உறுப்பினர்கள் அத்தனை பேருக்கும் தெரியும். இருந்தாலும், பாலம் கட்ட வேண்டும் என்ற முதலமைச்சர் அவர்களுடைய ஆணையை ஏற்று, துறையின் சார்பாக அதற்கான ஏற்பாடுகளை எல்லாம் தயாரிக்கப்பட்டு, டெண்டர் விடப்பட்டு, 667 பாலங்கள் கட்டி முடிக்கப்பட்டுள்ளன. எஞ்சியிருக்கிற 409 பாலங்களைக் கட்டும் பணிகள் தற்போது நடைபெற்று வருகின்றன. இந்த நிலையில், அடுத்த ஆண்டு 248 பாலங்கள் கட்டுவதற்கு திட்டமிட்டிருக்கிற தயார் செய்யப்பட்டு வருகின்றன.

இந்த அடிப்படையில் தான், முதலமைச்சர் அவர்கள் தரம்புரிக்கு சென்றபோது, சட்டமன்ற உறுப்பினர் அவர்களுடைய கோரிக்கையை ஏற்று, உறுப்பினர் அவர்கள் கூறிய அந்தப் பாலம் கட்டப்படும் என்று அறிவித்தார்கள்.

அந்தப் பாலம் சேலம் மாவட்டத்தையும் தரம்புரி மாவட்டத்தையும் இணைக்கிற ஒரு பாலம் ஆகும்; அது தேவையான தும்கூட, சேலம் மாவட்டம் கோட்டையூரையும், தரம்புரி மாவட்டத்திலுள்ள ஓட்டனூரையும் இணைக்கின்ற பாலம் ஆகும். ஓட்டனூர் என்ற ஊர் உறுப்பினர் அவர்களுக்குத் தெரிந்த ஊர்.

அதற்குப் பக்கத்தில்தான் அவருடைய சொந்த ஊர் இருக்கிறது. உறுப்பினர் அவர்கள், அந்த இரண்டு ஊரையும் இணைக்கின்ற வகையில் பாலம் அமைக்க வேண்டும் என்று முதலமைச்சர் அவர்களிடம் வைத்த கோரிக்கையினை ஏற்று, அந்தப் பாலம் கட்டப்படும் என்று முதலமைச்சர் அவர்கள் அறிவித்தார்கள். முதலமைச்சர் அவர்கள் அறிவித்தவுடனேயே, துறையின் சார்பாக அதற்கான ஏற்பாடுகளை செய்யலாம் என்று முடிவு செய்யப்பட்டு, விரிவான திட்ட அறிக்கை தயார் செய்வதற்காக டெண்டர் விடப்பட்டு, 2 கோடி ரூபாய் நிதி ஒதுக்கீடு செய்யப்பட்டு, திட்ட அறிக்கை தயாரிக்கும் பணி முன்னுரிமை அடிப்படையில் மேற்கொள்ளப்பட்டு வருகிறது.

அந்தப் பாலம் முழுக்க முழுக்க ஆற்றைக் கடந்து செல்கின்ற பாலம் ஆகும். எனவே, நீர்வளத் துறையிடமிருந்தும், வனத் துறையிடமிருந்தும் NOC தடை மில்லா சான்று பெற வேண்டும். மேற்படி துறைகளிடமிருந்து NOC பெற வேண்டும் என்று முடிவு செய்யப்பட்டு, அத்துறைகளுக்கு உரிய கருத்துருக்கள் அனுப்பப்பட்டுள்ளன. அவையும் வரவிருக்கின்றன. திட்ட அறிக்கை தயார் செய்யப்பட்டவுடனேயே, முதலமைச்சர் அவர்கள் அறிவித்த பாலம் என்கிற அடிப்படையில், அதற்கு முன்னுரிமை அளித்து, அவரிடத்தில் அனுமதி பெற்று, வரவிருக்கும் நிதியாண்டில் அப்பாலத்தை கட்டுவதற்கு துறையின் சார்பாக முயற்சி எடுக்கப்படும்.

இவ்வாறு அமைச்சர் எ.வ.வேலு பதிலளித்தார்.

கல்லூரிகளின் கட்டமைப்பை மேம்படுத்து

ரூ.1000 கோடி ஒதுக்கீடு செய்துள்ளார் முதல்வர்!

பேரவையில் அமைச்சர் - முனைவர் க.பொன்முடி தகவல்!

சென்னை, அக். 13 - சட்டப் பேரவையில் உறுப்பினர் எம்.ஆர்.காந்தி எழுப்பிய கேள்விக்கு, உயர் கல்வித் துறை அமைச்சர் க.பொன்முடி பதிலளிக்கையில், கல்லூரிகளின் கட்டமைப்பை மேம்படுத்த முதல்வர் அவர்கள் ஆயிரம் கோடி ஒதுக்கீடு செய்துள்ளார் என்று குறிப்பிட்டார்.

சட்டப் பேரவையில் கேள்வி நேரத்தின்போது, உறுப்பினர் எம்.ஆர்.காந்தி, நாகர்கோவில் அரசு கலை மற்றும் அறிவியல் கல்லூரியில் மாணவர் தங்கும் விடுதி கட்டப்படுமா? என்ற கேள்விக்கு அமைச்சர் முனைவர் க.பொன்முடி அளித்த பதில் வருமாறு:-

உறுப்பினர் கோரும் அரசு கலை மற்றும் அறிவியல் கல்லூரியில் பயிலும் மாணவ மாணவியர்கள் விடுதி வசதியானது, மாணவர்களின் தேவைக்கேற்ப அக்கல்லூரிக்கு அருகில் பிற்படுத்தப்பட்ட, மிகவும் பிற்படுத்தப்பட்ட மற்றும் ஆதிதிராவிடர் நலத் துறை சார்ந்த விடுதிகள் உள்ளன. ஆகவே, அந்த விடுதிகளிலே மாணவர்கள் தங்கிப் படிக்கலாம். அதுமட்டுமின்றி, அங்கே பள்ளி மாணவர்களுக்கான பிற்படுத்தப்பட்ட



மற்றும் மிகவும் பிற்படுத்தப்பட்டோர் விடுதியும் உள்ளது. அந்த விடுதியிலும், அரசுக் கல்லூரி மாணவர்களைச் சேர்ப்பதற்கான நடவடிக்கைகளை பிற்படுத்தப்பட்டோர் நலத் துறை அமைச்சர் அவர்களும் மேற்கொண்டு வருகிறார்கள். ஆகவே, அந்த விடுதியை, இந்த அரசுக் கலைக் கல்லூரியின் விடுதியாகச் சேர்ப்பதற்கு வாய்ப்புகள் இருக்கின்றன என்பதை உறுப்பினர் அவர்களுக்குத் தெரிவித்துக் கொள்கிறேன்.

உறுப்பினர் அவர்கள் விடுதியைப் பற்றிக் கேட்டார். அந்தக் கல்லூரியைப் பொறுத்தவரையில், அவர் குறிப்பிட்டதைப்போல, 1,794 மாணவர்கள் அங்கே படிக்கிறார்கள். அதில் 1549 மாணவர்கள் உள்ளார் மற்றும் வெளியூர்களிலிருந்து ஆகவே, அங்கே விடுதி

யிலே தங்கியிருப்பவர்கள் 245 பேர் மட்டும்தான். அது கூட, நான் ஏற்கெனவே சொன்னதைப்போன்று, BC students hostels, SC students hostels எல்லாம் இருக்கின்றன. அங்கேயும் மாணவர்கள் இன்னும் சேருவதற்கு தேவை இருக்குமானால் பள்ளி மாணவர்களைச் சேருகிற அந்த விடுதியும் BC, MBC & Minorities Welfare Department ன் மூலமாக இயங்குகின்ற விடுதியும் மாற்றப்படும். நீங்கள் மேலும் அங்கே கட்ட வசதிகள், கல்லூரி வசதிகள், படிப்பை உயர்த்துவது பற்றியெல்லாம் கேள்வி கேட்டிருக்கிறீர்கள்.

இவ்வரசு பொறுப்பேற்றவுடன் தமிழக முதலமைச்சர் அவர்கள் கல்லூரிகளினுடைய உட்கட்டமைப்புகளை மேம்படுத்த, அடுத்து வரும் ஐந்தாண்டுகளில் ரூ.1,000/- கோடி செலவில் பெருந்தலைவர் காமராஜர் பெயரில் ஒரு சிறப்புத் திட்டம் வகுக்கப்பட்டு, அறிவித்திருப்பதை நீங்கள் அறிவிக்க. ஆகவே, உயர் கல்வியினுடைய வளர்ச்சிக்காக முதலமைச்சர் அவர்கள் எடுத்திருக்கிற பல்வேறு நடவடிக்கைகளிலே பெருந்தலைவர் காமராஜர் பெயரிலே அமைந்திருக்கிற

திட்டமும் ஒன்றாகும்.

தற்போது 26 பாலிடெக்னிக் கல்லூரிகள் மற்றும் 55 அரசு கலை மற்றும் அறிவியல் கல்லூரிகளுக்குத் தேவையான ஆய்வகங்கள், வகுப்பறைகள், விடுதிகள், கழிப்பறைகள் மற்றும் இதர வசதிகள் உள்ளிட்ட உட்கட்டமைப்புகளை மேற்கொள்ள 2022-2023 ஆம் நிதியாண்டில் ரூ.262 கோடி ஒதுக்கப்பட்டுள்ளது. மொத்தம் மாண்புமிகு முதலமைச்சர் அவர்கள் ஒதுக்கியிருக்கிற தொகை ரூபாய் ஆயிரம் கோடி; அதிலே ரூ.262 கோடி இந்த ஆண்டு ஒதுக்கப்பட்டிருக்கிறது. படிப்படியாக அந்தந்த கல்லூரிகளினுடைய தேவைகளுக்கேற்ப, அங்கே பயில்கின்ற எல்லா மாணவர்களுடைய கோரிக்கைகளுக்கேற்ப, இன்னும் கேட்டிற்கொள்ளும், அங்கே உள்ள கல்லூரிகளில் இடவசதிக்கிடில்லாமல் இருக்கிறது. அதையும் நாங்கள் கோரியிருக்கிறோம். ஆகவே, அவை எல்லாம், வருங்காலங்களில் முறையாக, படிப்படியாக, நிதி நிலைமைக்கேற்ப சரி செய்யப்படும்.

இவ்வாறு அமைச்சர் முனைவர் க.பொன்முடி பதிலளித்தார்.

திருவாரூர் கமலாலய குளத்தில்

படகு சவாரி - மிதவைப் பூங்கா அமைத்திட வேண்டும்!

சட்டப்பேரவையில் பூண்டி கே.கலைவாணன் வலியுறுத்தல்!

சென்னை, அக்.13 - சட்டப் பேரவையில் கழக உறுப்பினர் பூண்டி கே.கலைவாணன், திருவாரூர் கமலாலயக் குளத்தில் படகு சவாரி - மிதவை பூங்கா அமைக்கப்பட வேண்டும் என்று கோரிக்கை விடுத்தார்.

இதுகுறித்து பேரவையில் நடைபெற்ற விவாதம் வருமாறு :

பூண்டி கே.கலைவாணன்: மண்ணின் மைந்தர், முத்த மிழறிஞர் கலைஞர் அவர்கள் தனது இளம் பிராயத்திலே துணைச்சிலோடு நீந்திக் கடந்த கமலாலயத்தை இன்றைய முதல்வர் அவர்கள் கமலாலயத்தைக் கடந்து செல்லும் போதெல்லாம், ஆள் அரவமற்ற அந்த நிலையைப் பார்த்து செல்லும் அந்த நிலையில், அந்தக் கமலாலயக் குளத்தில் திருவாரூருக்கு ஒரு அடையாளமாக உள்ள தேர் சுற்றுவரும் அந்த நிலையில், அந்த தெப்பக் குளத்தில் படகு



சவாரி ஏற்கெனவே முன்பெல்லாம் சுற்றுவரத்துறையின் சார்பாக படகு போக்குவரத்து இருந்தது. இப்போது இல்லை. அதை இந்து சமய மற்றும் அறிவியல் துறை சார்பாக அந்தக் கமலாலயத்தில் படகு சவாரி ஏற்பாடு செய்வதோடு, மிதவைப் பூங்காவையும் அமைத்துத் தரு

மாறு தங்கள் வாயிலாக அமைச்சர் அவர்களைக் கேட்டுக்கொள்கிறேன். பி.கே.சேகர்பாபு: 2022 ஆம் ஆண்டில் ஏற்பட்ட பெருமழை வெள்ளத்தின் போது, சுற்றுச்சுவர் படிக்கட்டுகள் இடிந்து விழுந்ததால் சாலைகள் சேதம் அடைந்திருந்த நிலையில், ஆழித் தேரோட்டத்திற்கு 20 நாட்கள்தான் இருந்தது. மாண்புமிகு முதல்வர் அவர்கள் அதன் நிலையை அறிந்து உடனடியாக, நேரடியாகச் சென்று கள ஆய்வு செய்து இத்தாண்டு ஆழித் தேர் ஓட வேண்டுமென்று உத்தரவிட்டார். 15 தினங்களிலேயே அந்த தெருவை மேம்படுத்தி, ஒருவரோடோ, மிதவைப் பூங்காவையும் அமைத்துத் தரு

தேரை ஓட்டியப் பெருமை முதல்வர் அவர்களையே சாரும் என்பதை இந்த நேரத்தில் குறிப்பிட விரும்புகிறேன். மேலும், மாண்புமிகு உறுப்பினர் அவர்கள் சுற்றுவா படகு சவாரி குறித்த கோரிக்கை தொடர்பாக சுற்றுவரத்துறையோடு கலந்துபேசி, வாய்ப்பிருந்தால் சுற்றுவரத்துறையோ அல்லது இந்து சமய அறிவியல் துறையின் சார்பிலோ உறுப்பினருடைய விருப்பம் நிறைவேற்றித் தரப்படும் என்பதை பேரவைத் தலைவர் வாயிலாக உறுப்பினர் அவர்களுக்குத் தெரிவித்துக் கொள்கிறேன்.

இவ்வாறு விவாதம் நடைபெற்றது.

திராவிட இயக்க தீரர்கள் நினைவு நாள்

சி.பி. பவளவண்ணன்
அக்டோபர் 13 (1975)

ஊடகவியலாளர்

மு.குணசேகரன் தந்தை
முனியா மறைவு!



தருமபுரி, அக். 13 - தருமபுரி மாவட்டத்தில் பண்டஹள்ளி கிராமத்தின் எளிய விவசாயியான பெரியவர் முனியா அவர்கள் சிறந்த கொள்கை பற்றாளர்; முதிர்ச்சியானவர்.

'சன்' தொலைக்காட்சி செய்தி ஆசிரியர் மு.குணசேகரனின் தந்தையார். அவர் தனது 97ஆவது வயதில் சென்னை வெள்ளாய் நகரில் உள்ள குணசேகரன் அவர்களது இல்லத்தில் இயற்கை எய்தினார் என்பதை அறிவிக்க வருந்துகிறோம்.

ஊடகவியலாளர் மு.குணசேகரன், திராவிடர் கழக துணைத் தலைவர்களிடமிருந்து பூங்குன்றன் அவர்களது மகளான திருமதி அன்புமதியின் வாழ்விணையர் என்பது குறிப்பிடத்தக்கது.



சென்னை, சைதை பகுதியில் இளம் வயதிலேயே தொண்டராக பணியாற்றி கழக வளர்ச்சிக்கு அரும்பாடுபட்டவர்.

தலைவர் கலைஞர்மீது மாறா அன்பும் பாசமும் கொண்டவர்.

கழகம் நடத்திய அறப்போராட்டங்களில் பங்கேற்று சிறை சென்றவர். பேச்சாளராகவும் விளங்கியவர்.

1964ல் சென்னை மாநகராட்சி மாமன்ற உறுப்பினராகவும் - 1967ல் சென்னை மாநகர துணை மேயராகவும் பொறுப்பு வகித்தவர்.

தலைமைக் கழகம்
தி.மு.க.

குடும்பத்தினர் மற்றும் நண்பர்கள்

பேரன் N.நேதாஜி யாஷ்

மருமகன் வி.நீரேஷ் B.E., M.Tech., ● மகள் இ.அனுயாழினி M.A., (HR)

மகன் பரிதி இளம்சுருதி BCA, M.A., LL.B., MC ● மருமகன் Y.R.நந்தினி BHMS.,

கழக அலகை சனநாயக துணை செயலாளர் 99வது வார்டு மாமன்ற உறுப்பினர் - எழும்பூர் தொகுதி

மனைவி உதயகுமாரி இளம்வழி B.Sc.,

என்றும் உங்கள் நினைவுகளுடன்

அன்புத் தந்தையே!

முத்தமிழறிஞர் தலைவர் கலைஞரின் இந்திரஜித் வீர அபிமன்யுவாய், கழகத் தலைவர் தளபதியாரின் உடன்பிறப்பாய், நாங்கள் கழகத்திற்காக பணியாற்றியதை நெஞ்சில் நிறுத்தி கழகத் தலைவர் தலைமையில் தொண்டு செய்வோம் என்றும் கழக தொண்டனாய்...



ஐந்தாம் ஆண்டு நினைவு அஞ்சலி

நாள் : 13.10.2023 வெள்ளிக்கிழமை

பரிதி இளம்வழி

முன்னாள் - கழக துணை பொதுச்செயலாளர்

முன்னாள் அமைச்சர், சட்டமன்ற உறுப்பினர்

நினைவில் வாழும் திராவிடச் சுடர்